

عبدالجبار "قاسم" نظاماڻي
ليڪچرار، گورنمينٽ بوائز ڊگري ڪاليج ماتلي

محمد صديق "مسافر" بحیثیت لطیف شناس

MUHAMMAD SIDDIQUE "MUSSAFIR" AS A LATIF SHANAS

Abstract

Muhammad Siddique "Mussafir" was born on 1st April, 1879 in Tando Bago, District Badin. He was son of Gulab Khan. When he became seven years old, he received religious education from 'Maktubb'. He got admission in (Local Board School) Main Sindhi School Tando Bago from where he also passed Vernicular Final Examination. He was appointed as a Primary Teacher in February, 1897. In 1899, got admission for teaching training, in Training College for Men, Hyderabad and completed training course in January 1902. He was appointed as a Primary Teacher in Practice School, Under the Training College for Men Hyderabad.

He started his career as a writer by writing articles in 'Akhbar-e-Taleem' in 1903. He wrote hundreds of articles in this newspaper & other magazines. He also contributed in literary writings. He wrote for children, women and historical persons. He contributed in almost all genres of literature.

"Mussafir" is one of those Muslim poets who wrote about Shah Abdul Latif's life in poetic form. In this poetic prose, "Mussafir" wrote the life history of Shah Abdul Latif Bhitai. He also has written nine Surs of Shah Latif's Rissalo such as Sur Khanbhat, Sur Sarirag, Sur Sohni, Sur Sassui Abri, Sur Leela Chanesar, Sur Kamood, Sur Sorath, Sur Kedaro and Sur Aassa. He also has written 'Mathnavi' about Shah Abdul Latif Bhitai. In this Mathnavi, he focuses on the life of Shah Abdul Latif and his Rissalo.

In above nine Surs, "Mussafir" has portrayed different meanings of words and idioms from other interpreters of Shah Jo Rissalo. All his contributions are included in this article.

محمد صديق "مسافر" جو جنم 1879-4-1ع تي ٽنڊي باگي شهر ۾ ٿيو. سندس والد جونالو "گلاب خان" ۽ والده جونالو "مائي بيگم" هو. محمد صديق "مسافر" کي ستن سالن جي عمر ۾ محلي جي مڪتب ۾ پڙهڻ لاءِ ويهاريو ويو. جتي قرآن شريف ختم ڪرڻ کانپوءِ ابوالحسن واري سنڌي پڙهيو. جڏهن پاڻ اٺن سالن جي عمر کان ٿورو

مٿيرو ٿيو، ته سندس والد وفات ڪري ويو ۽ پاڻ يتيم ٿي ويو. ان صورتحال متعلق پاڻ لکي ٿو:

”والد مرحوم تاريخ 9 ربيع الثاني سنه 1305هـ (برابر سنه 1888ع) ۾ جمع جي فجر جو وفات ڪئي. وفات ڪرڻ وقت ست ٻار ڇڏيائين. پنج نياڻيون (جن مان هڪ نياڻي شادي ڪيل) ۽ ٻه پٽ جن مان هڪڙو راقم نياز مند، مسافر، ۽ ٻيو ابراهيم. (1)

والد جي وفات کان پوءِ کيس سندس مامي حاجي محمد عارف سنڀاليو. جنهن کيس پهرين آگسٽ 1893ع تي ٽنڊي باگي جي سنڌي اسڪول ۾ تعليم حاصل ڪرڻ لاءِ داخل ڪرايو. اسڪول جي جنرل رجسٽر ۾ داخلا جي تاريخ 1-8-1893ع ڄاڻايل آهي. محمد صديق ”مسافر“ ڊسمبر 1896ع ۾ ورنڪيولر فائينل جو امتحان پاس ڪيو. پهرين فيبروري 1897ع تي پرائمري استاد مقرر ٿيو. جنوري 1899ع کان نومبر 1901ع تائين ٽي سال، ٽيچنگ ٽريننگ ڪورس ڪرڻ لاءِ حيدرآباد جي ٽريننگ ڪاليج فار مين ۾ پڙهيو. ڪورس مڪمل ڪرڻ کان پوءِ کيس ٽريننگ ڪاليج فار مين حيدرآباد جي پريڪٽيسنگ اسڪول ۾ اسسٽنٽ استاد مقرر ڪيو ويو.

محمد صديق ”مسافر“ سنه 1902ع کان 1912ع تائين پريڪٽيسنگ اسڪول ۾ اسسٽنٽ استاد، سنه 1912ع کان سنه 1919ع تائين ٽريننگ ڪاليج فار مين حيدرآباد ۾ سنڌي ۽ فارسي جو استاد ٿي رهيو. سنه 1920ع کان 1925ع تائين لارنس مدرسو و اسڪول جو هيڊ ماستر ٿي رهيو. سنه 1927ع ۾ شڪارپور جي گورنمنٽ اسڪول ۾ بدلي ٿي ويو، جتان وري سنه 1928ع ڌاري بدلي ٿي. ٽريننگ ڪاليج فارمين آيو. اُتان 1932ع ۾ رٽائرمينٽ ورتائين، اُن متعلق پاڻ لکي ٿو:

”مارچ 1932ع ۾، مسافر، پينشن تي لٿو. (2)

محمد صديق ”مسافر“ ٽريننگ ڪاليج فار مين حيدرآباد جي علمي و ادبي محفلن ۾ شرڪت ڪندو هو. کيس شروع کان ئي لکڻ پڙهڻ جو شوق هوندو هو. پر باقاعدي سان لکڻ جو آغاز ٽريننگ ڪاليج فار مين حيدرآباد ۾ رهندي ”اخبار تعليم“ ۾ لکڻ سان ڪيائون. هن ”اخبار تعليم“ ۾ متفرقه چٽڪا جي عنوان سان لکڻ جي شروعات ڪئي. ان کان سواءِ مختلف موضوعن تي مضمون لکيائين، جيڪي قابلِ ديد آهن. ڪيترائي ڪتاب ترجمو، تصنيف ۽ تاليف ڪيائين. مختلف موضوعن تي شاعري به ڪئي اٿس. عام شاعري کان علاوه عورتن ۽ ٻارن لاءِ پڻ شاعري ڪئي اٿس. نصابن جي ڪتابن ۾ سندس شاعري آيل آهي. هو لطيف شناس به هو. شاهه عبداللطيف ڀٽائيءَ جي حياتي ۽ ڪلام جو احوال سنڌي علم و ادب ۾ اعليٰ مقام جو حامل آهي، شاهه جي حياتي ۽ ڪلام تي مختلف دانشورن، عالمن، اديبن، فاضلن ۽ محققن ڪافي ڪجهه لکيو آهي. اڃان به گهڻو ڪجهه لکيو ويندو.

محمد صديق ”مسافر“ پڻ مختلف حوالن سان شاه صاحب بابت ڪافي ڪم ڪيو آهي، هتي محمد صديق ”مسافر“ جي لطيفيات واري حوالي سان نظم توڙي نثر ۾ ڪيل ڪم جو جائزو پيش ڪجي ٿو.

محمد صديق ”مسافر“ جو شاه عبداللطيف ڀٽائي بابت لکيل منظوم مواد:
شاه عبداللطيف ڀٽائي جي حالاتِ زندگي ۽ ڪلام بابت ڪيترن ئي شاعرن ۽ سگهڙن، شاعراڻي پيٽاڙني آهي. اهڙن منظوم خراج عقيدت پيش ڪندڙ شاعرن ۾ محمد صديق ”مسافر“ جو نالو سر فهرست آهي. مسافر ئي اديب، عالم ۽ شاعر هو، جنهن شاه صاحب جي ساري حياتي جو ذڪر نظم ۾ لکيو، جيڪو ”اخبار تعليم“ ۾ قسطوار شايع ٿيو هو. سندس اهو نظم هن ريت آهي:

سيد عبداللطيف شاه ڀٽائي عليه رحمت جو ٿورو ذڪر:
محمد صديق ”مسافر“ نظم جي هن حصي ۾ شاه صاحب جي والد، شاه حبيب جي بزرگي، سندن خاندان جي ايران کان سنڌ ۾ آمد تي، شاه صاحب جي ولادت جو سال 1102ھ آهي، ان بابت لکي ٿو.

سٿو قصو سندن شاه عبداللطيف،
ڪري ذڪر جو نظم ۾ هي نحيف.
پدر شاه صاحب جو هو شاه حبيب،
خدائي محبت ڀريو جو لبيب.
وڏا شاه جا آيا ايران کان،
رهيا سي اچي سنڌ ۾ شان سان.

هينين مصرعن ۾ ولادت بابت لکي ٿو:

ڪٿيائڻ جي ويجهو پئي پور وڃي،
ڀٽائي سنڌي ات ولادت رسي.
هزار ۽ ٻه ڪو سو هو هجر سال (1102ھ)،
صدي عيسوي سترهين هئي. بحال (1689ع)، (3)

شاه صاحب جي شادي:

محمد صديق ”مسافر“ نظم جي هن حصي ۾ مرزا مغل بيگ جي بهادري، جرئت، مغل جو شاه صاحب جي خاندان ۾ اعتماد، مغل جي نياڻي سان شاه صاحب جي دل لڳڻ، نيٺ بيبي صاحب جو شاه صاحب کي سنگ ملڻ، شاه صاحب کي ان مان اولاد نه

ٿيڻ جو بيان هن طرح ڪيو اٿس.

مغل بيگ ميرزا هئو نامور،
وڏي خاندان اهل پرده پٿر.
گهڻو ئي هئس شاهه ۾ اعتماد،
ڪُٽنب ۽ قبيلي سان هو بامراد.
هئي هڪ نياڻي مغل بيگ کي،
سندي شاهه صاحب ٿي دل ان مٿي.
رڪيائون اچي شاهه سان نيٺ رس،
ڏنائون اهو شاهه کي سنگ بس.
ٿيو ڪونه بيبي منجهان شاهه پڻ،
عبادت ۾ زوجين هئا رات ڏن. (4)

شاهه صاحب جي هلت چلت ۽ مذهبي خيال:

شاهه صاحب مڙني خوين سان مالا مال هو. گهٽ ڳالهائڻ، گهٽ ڪاڻڻ، گهٽ سمهڻ، زندگي جي ڪاروهنوار ۾ ڪنهن کي به نه ڏکوئڻ، نفس کي مارڻ، شريعت ۽ طريقت ۾ معرفت ماڻڻ، حقيقت تي پهچڻ، حقيقت کانپوءِ ئي انسان اصليت واري روپ ۾ اچي ٿو ۽ بهترين زندگي گذاري ٿو. ائين شاهه صاحب جي به زندگي گذري هئي. محمد صديق ”مسافر“ شاهه صاحب جي هلت چلت ۽ مذهبي خيالن بابت چوي ٿو.

عجب شاهه سندا هئا خصال،
انهن ساڻ هوفيض ۾ مالا مال.
ڪندو ٿورڙو وقت تي هو ڪلام،
ضرورت تي هو ڪائيندو ٿورو طعام.
اڪين عشق وارين مان ڪوليائين خفت،
سمهڻ ۾ نه ڏيندو هو ڪو وقت مفت،
انهن لاءِ ڏيندو ٻين هو صلاح.
فقيري جي هي عادتون افتتاح،
ڪنهن کي ڏکوئڻ نه هو ان پسند.
سندس سارو وهنوار هو دلپسند،
نه ڪنهن سان ڪندو بحث ۽ هوڏ هو.
نه چونڊو ڪنهن کي ڪڏهن ٻوڏ هو،
ڪيئن نفس پنهنجي ماري مطيع.

هئا حرص ساري سنڀاري مطيع،
هو شاه صاحب جو مذهب عجيب.
مسلماني درويشي ٻئي ٿيون قريب،
رڪنن پنهنجو محڪم شريعت ۾ پير.
تهان پوءِ طريقت ۾ آيو دلير،
حقيقت منجهان معرفت جا مزا.
ڏنئين پاڻ پڻ ٻين تي ڪنن عطا،
ڪڏهن هئس مجازي متن سان جند،
ڪڏهن هو حقيقي ۾ رندن جو رند.
رڪيائين راڳ سان پنهنجي دل،
حقيقي محبت ۾ هو مستقل.
غرض فيض پائي ٿيو فيضياب،
ڪري جهد ڪامل ٿيو ڪامياب.
حقيقت ۾ اي عشق جو آه رند،
”مسافر“ اجايا پيا فڪر فند. (5)

شاه صاحب جي وفات:

دنيا درگذر جو مڪان آهي، نبي، قطب ۽ غوث سڀ لڏي ويا، جڏهن شاه جي
عمر 63 سال ٿي ته، حڪم خداوندي جي پڪار ٿي، 14 صفر المظفر 1165ھ تي هن دنيا
مان لاڏاڻو ڪيائون. محمد صديق ”مسافر“ شاه صاحب جي حالاتِ زندگي بابت لکيل
هن نظم جي پڄاڻي ان حوالي سان هن ريت ڪري ٿو.

دنيا آه يارو گذر جو مڪان،
ڪنهن جو نه هي دائمي آستان.
نبي قطب ۽ غوث سڀ ويا لڏي،
فقط نيڪ نالو دنيا ۾ چڙي.
جڏهن شاه صاحب جن جي حياتي شريف،
اچي ٽيهٺ سال پاتي شريف.
تڏهن ارجعي جي ٽين هت پڪار،
چيائون دل و جان لبيڪ يار.
مهيني جي تاريخ 14 ڏهين صفر،
ڪري ويوهتان شاه صاحب سفر.
اهو سال هجري لڏڻ ڪاڻ هو

هزار ۽ سئو ستو پنجن سان هو (1165ھ).
خدایا ”مسافر“ کي منزل پڄائي،
تان ڪوچ سان فتح فائق ڪرائي. (6)

محمد صديق ”مسافر“ جي شاهه عبداللطيف ڀٽائي بابت لکيل مثنوي:

محمد صديق ”مسافر“ بلندپايه شاعر هو. سندس شاعري جا جوهر ”منازل مسافر بمع گليات مسافر“ ۾ نمايان نظر اچن ٿا. انهيءَ کانسواءِ اخبار تعليم، اخبار الوحيد، اخبار همدرد ۽ ٻين ڪيترن اخبارن ۽ رسالن ۾ سندس شاعري شايع ٿيل آهي. شاعري جي هر هڪ صنف جو هو ماهر هو. سندس ٺاهيل مثنويون: ”برسات“، ”زال ذات جو درجو“، ”رات رائي ۽ ڏينهن شينهن“ بهترين آهن. محمد صديق ”مسافر“ جي لطيف شناسي واري اهليت ۽ شاهه صاحب سان عقيدت جو اندازو سندس ٺاهيل مثنوي مان بخوبي ٿئي ٿو. جنهن ۾ هن لطيف سائين جي زندگي جون ڪئين خوبيون بيان ڪيون آهن، ان مثنويءَ ۾ ”مسافر“ شاهه صاحب کي عارفن جو اڳواڻ ۽ شاعرن جو سرتاج وارو خطاب ڏئي ٿو.

شاهه جي رسالي کي ڏسڻ سان دل کي قرار ايندو، هو سهڻي، سسئي، ليلان، مومل، نوري، مارئي کي ڳائي ٿو، گهيڙ جو گهاٽو بنجي قدم کڻي ٿو، سندس خيال آهي ته رسالي سنڌي ادب کي يورپ ڏيکاريو هو، اهڙي ريت ”مسافر“ بيان ڪري ٿو ته شاهه جو رسالو سنڌ ادب جو خزانو آهي. جنهن ۾ تشبيهه، ڪنايه، پهاڪا ۽ اصطلاح ڪم آيل آهن. هن انهي مثنويءَ ۾ شاهه جي عبادت، رياضت، وطن جي حب وارو پهلوءَ به ظاهر ڪيو آهي. انهي مثنويءَ مان ”مسافر“ جي لطيف شناسي بابت وسيع سوچ جي پروڙ پوي ٿي، مثنوي هيٺ ڏجي ٿي:

اڳواڻ عارفن جو لاشڪ لطيف سائين.
سرتاج شاعرن جو لاشڪ لطيف سائين.

سچ شاهه جو رسالو ٿو آرسِي بلوري
آبي اکين سان ان ۾ پايو جي جهاتي ٿوري
هڪدم قرار ايندو تان ڪير هو ڀٽائي
ميدان معرفت جو شه زور هو ڀٽائي
ان پاڻ کي سڃاڻي سھسين ڪيا سڃاڻو
فطرت خدا ۽ فطرت انسان جو هو ڄاڻو
اڳواڻ عارفن جو لاشڪ لطيف سائين.
سرتاج شاعرن جو لاشڪ لطيف سائين.

انسان ذات ان جي نيڪي پيريل نظر ۾
هڪ جسم جاهتا عضوا هڪ روح جي هئا سر ۾
سُهڻي ڪٽي ٿو بڻجي ڪٽ ٿو سسئي سڏائي
ليلان ٿئي ۽ مومل ڪٽ گندري ٿو ڳائي
ڪٽ ويس مارئي ۾ نالو وطن وڃائي
سيوڪ بنجو سمنڊ جي، پاڻي پيو ٿو پاڻي
اڳواڻ عارفن جو لاشڪ لطيف سائين.
سرتاج شاعرن جو لاشڪ لطيف سائين.

ٿو شاهه جو رسالو سنڌي ادب جو خزانو
جنهن کي چون فصاحت جو هڪ ترانو
ان ۾ پيريل بلاغت جا بي بها خواهر
تشبيهه استعاره، صنعت سندا جواهر
ڇا ڇا عجيب ان ۾ ڪئين اصطلاح آيا
پختا عجب پهڪا ٻيا روح بخش رايا
اڳواڻ عارفن جو لاشڪ لطيف سائين.
سرتاج شاعرن جو لاشڪ لطيف سائين.

افسوس! اي رسالو ڇانئيو اڃان نه ڇانگيو
موتين سچن جي تڙ کي تارن اڃان نه تانگهيو
ڇا ايئن ٿيڻ ڇڏيندو ٻولي جي ان شفا کي
سالم صحيح تصوف نروار آهي ان ۾
صورت معنيٰ عشقي پندار آهي ان ۾
اڳواڻ عارفن جو لاشڪ لطيف سائين.
سرتاج شاعرن جو لاشڪ لطيف سائين.

هرگز ڇڏي نه ڏيندي سوسائتي ادب جي
تن من مٿس ڏريندي سوسائتي ادب جي
سندرو ڪپي صداقت جو ۽ قلم جي ڪوڏر
ڏسجو پون پڌر ڇا بي بها ٿا گوهر
حق آه تان ادب جا طالب ڪش ڪمر جا
مهرڙ جي ”مسافر“ ڪن خلق کي خبر ڪا
اڳواڻ عارفن جو لاشڪ لطيف سائين.

سرتاج شاعرن جو لاشڪ لطيف سائين. (7)

محمد صديق ”مسافر“ جي لکيل، شاهه جي رسالي جي سُرَن جو مختصر جائزو سنڌي علم و ادب ۾ شاهه عبداللطيف ڀٽائي جو اعليٰ مقام آهي. اُن کان ڪير به انڪار نٿو ڪري سگهي. شاهه عبداللطيف ڀٽائي جي حياتي ۽ رسالي تي مختلف پهلون کان لکيو ويو آهي. شاهه جو رسالو پڻ ڪيترن ئي عالمن، اديبن مرتب ڪيو آهي. جهڙوڪ ڊاڪٽر ارنيسٽ ٽرمپ، (1866ع) ۽ قاضي ابراهيم (1867ع)، تاراچند شوقيرام (1900ع)، مرزا قليچ بيگ (1913ع)، ڊاڪٽر هوتچند مولچند گربخشاڻي (31-24-1923ع)، غلام محمد شهبازي (1950ع)، خان بهادر محمد صديق ميمڻ (1951ع)، محمد عثمان ڏيپلائي (1951ع)، علامه غلام مصطفيٰ قاسمي (1958ع)، ڪلياڻ آڏواڻي (1958ع)، علامه آءِ آءِ قاضي (1961ع)، ڊاڪٽر نبي بخش خان بلوچ (1989-1994ع)، الهداد جنجهي (1994ع)، گنج شريف ممتاز مرزا (1995ع)، ٻانهو خان (2012ع).

شاهه جي رسالي کان سواءِ ڪيترن ئي عالمن، فاضلن ۽ اديبن، رسالي جا جدا جدا سُر پڻ ترتيب ڏنا آهن. جهڙوڪ پيرو مل مهرچند آڏواڻي، لالچند امرڏنومل جڳتياڻي، مرزا قليچ بيگ، ليلا رام وطن مل لعلواڻي، مرزا اجمل بيگ، علي خان ابڙو، رشيد احمد لاشاري، الهبخش ٽالپر، حميد سنڌي، محمد عرس صائب، ڊاڪٽر نواز علي شوق، محمد صالح ڀٽي، مرزا حبيب، شيخ عبدالرزاق، آغا سليم، ايم. حسن علي، مرزا حبيب، زيب ڀٽي وغيره وغيره. محمد صديق ”مسافر“ شاهه جي رسالي جا 9 سُر مرتب ڪيا هئا، جيڪي آر. ايڇ احمد برادرش وارن شايع ڪيا هئا. سندس تيار ڪيل سُرَن جو تعارفي ۽ تشريحي جائزو هيٺ پيش ڪجي ٿو.

1. سُر ڪنڀات:

محمد صديق ”مسافر“ جو تيار ڪيل ”سُر ڪنڀات معنيٰ ۽ شرح سان“ پهريون دفعو آر. ايڇ احمد ائڊ برادرش پبلشرس، بڪ سيلرس، شاهي بازار حيدرآباد سنڌ، وارن سال 1960-61ع ۾ مدينه پرنٽنگ پريس، رساله روڊ، حيدرآباد ڇپائي پڌرو ڪيو هو. اهو ڪتاب ڊيمي سائز جي 92 صفحن تي مشتمل آهي. هي سُر ”مسافر“ جي حياتي ۾ ئي شايع ٿيو هو.

ڪتاب جي صفحو 1 کان 8 تائين ”شاهه ڀٽائي عليه رحمت جي مختصر سوانح عمري“ جو احوال لکيل آهي، صفحو 9 کان 11 تائين ”شاهه جو رسالو ۽ ان جا سُر“ وارو مضمون ڏنل آهي، صفحو 12 کان 14 تائين ”سُر ڪنڀات“، ”ظاهري مضمون“ ۽ ”سُر جو روحاني راز“ وارا مضمون ڏنل آهن، صفحو 15 کان 43 تائين سُر جو متن ڏنل آهي. سڄو متن ٻن داستانن تي مشتمل آهي. صفحو 44 کان 92 تائين بيتن جي ڏکين لفظن جي ”معنيٰ ۽ سمجهاڻي“ ڏنل آهي.

2. سُر سَريراڳ :

محمد صديق ”مسافر“ جوتيار ڪيل ”سُر سَريراڳ“ لفظي ۽ معنوي معنائن ۽ شرح سان ”جيڪو دفعو ٻيو آر. ايڇ احمد ائڊ برادرس پبلشرس، بڪ سيلر شاهي بازار حيدرآباد سنڌ وارن سال 1970ع ۾ شايع ڪيو هو. اهو ڪتاب ڏهين سائز جي 112 صفحن تي مشتمل آهي. ٻيو ڇاپو ”مسافر“ جي وفات کان پوءِ شايع ٿيو هو. هن ڪتاب جي صفحي 1 تي اندريون تائيتل ۽ صفحي 2 تي ديباچو لکيل آهي. ڪتاب جي صفحي 3 کان 11 تائين ”شاهه عبداللطيف جي حياتي جو مختصر احوال“ لکيل آهي، صفحي 12 کان 13 تائين ”سُر سَريراڳ“ جو مضمون ڏنل آهي، صفحو 14 کان 49 تائين سُر جو متن ڏنل آهي. سڄو متن ڇهن داستانن تي مشتمل آهي. صفحو 50 کان 112 تائين بيتن جي ڏکين لفظن جي ”معنيٰ ۽ سمجهاڻي“ ڏنل آهي.

3. سُر سهڻي:

محمد صديق ”مسافر“ جوتيار ڪيل ”سُر سهڻي“ لفظي ۽ روحاني معنائن ۽ سمجهاڻين سان ”پهريون دفعو آر. ايڇ احمد ائڊ برادرس پبلشرس، بڪ سيلر شاهي بازار حيدرآباد سنڌ وارن سال 1964ع ۾ مدينه ڀرنتنگ پريس، رساله روڊ، حيدرآباد مان ڇپائي پڌرو ڪيو هو. اهو ڪتاب ڏهين سائز جي 217 صفحن تي مشتمل آهي. هي سُر ”مسافر“ جي وفات کان پوءِ شايع ٿيو هو. ڪتاب جي صفحي 1 کان 11 تائين ”شاهه جي حياتي جو مختصر احوال“ لکيل آهي، صفحي 12 کان 18 تائين ”سُر سهڻي، سُر بابت، سُر جو مضمون“ بابت احوال ڏنل آهي، صفحي 18 کان 25 تائين ”سُر جو روحاني“ راز ڏنل آهي. صفحي 26 کان 102 تائين سُر جو متن ڏنل آهي. سڄو متن نون داستانن ۽ ابيات متفرقه تي مشتمل آهي. صفحو 103 کان 217 تائين بيتن جي ڏکين لفظن جي ”معنيٰ ۽ سمجهاڻي“ ڏنل آهي.

4. سُر سسئي آبري:

محمد صديق ”مسافر“ جوتيار ڪيل ”سُر سسئي آبري معنيٰ ۽ شرح سان“ جيڪو پهريون دفعو آر. ايڇ احمد ائڊ برادرس پبلشرس، بڪ سيلر شاهي بازار حيدرآباد سنڌ وارن سال 1960ع ۾ مدينه ڀرنتنگ پريس، رساله روڊ، حيدرآباد مان ڇپائي پڌرو ڪيو هو. هي سُر ”مسافر“ جي حياتي م ٿي شايع ٿيو هو. اهو ڪتاب ڏهين سائز جي 187 صفحن تي مشتمل آهي. ڪتاب جي صفحو 1 کان 4 تائين ”شاهه جي زندگي جو احوال“ لکيل آهي، صفحو 4 کان 7 تائين ”شاهه صاحب جي تعليم ۽ تربيت“، صفحو 7 کان 9 تائين ”شاهه صاحب جو سير ۽ سفر“، صفحو 9 کان 12 تائين ”شادي ۽ پٽ جي آبادي“، صفحو 12

ڪان 13 تائين ”شاه جو حليو ۽ شڪل“، صفحو 13 کان 14 تائين ”شاه جي وفات“، صفحو 15 کان 18 تائين ”سُر سسئي آبري“ سُر ۾ ذڪر ڪيل آکاڻي ڏنل آهي، صفحو 18 کان 23 تائين سُر جو ”روحاني راز“ ڏنل آهي. وري نئي سري کان صفحو 1 کان 74 تائين سُر جو متن ڏنل آهي. سڄو متن يارهن داستانن ۽ ابیات متفرقه تي مشتمل آهي. صفحو 75 کان 187 تائين بيتن جي ڏکين لفظن جي ”معنيٰ ۽ سمجهاڻي“ ڏنل آهي.

5. سُر ليلان چنيسر:

محمد صديق ”مسافر“ جو تيار ڪيل ”سُر ليلان ۽ چنيسر معنيٰ ۽ سمجهاڻي سان“ جيڪو پهريون دفعو آر.ايڇ احمد ائڊ برادرس پبلشرس، بڪ سيلر، شاهي بازار حيدرآباد سنڌ وارن ۽ ٻيو دفعو به انهن، سال 68-1967ع ۾ نيو گرین پرنٽرز، مير ڳارڊن اسٽيشن روڊ، حيدرآباد مان ڇپائي پڌرو ڪيو هو. اهو ڪتاب ڊيمي سائز جي 76 صفحن تي مشتمل آهي. ٻيو ڇاپو ”مسافر“ جي وفات کانپوءِ شايع ٿيو.

ڪتاب جي صفحي 1 کان 9 تائين ”شاه عبداللطيف ڀٽائي عليه رحمت جي مختصر سوانح عمري جو احوال“ لکيل آهي، صفحو 10 کان 12 تائين ”شاه جو رسالو ۽ ان جا سُر“ ڏنل آهي، صفحو 13 کان 17 تائين ”سُر ليلان چنيسر جي آکاڻي“ لکيل آهي. صفحو 18 کان 19 تائين ”روحاني راز“ ڏنل آهي. صفحو 20 کان 35 تائين سُر جو متن ڏنل آهي. سڄو متن ڇهن داستانن تي مشتمل آهي. صفحو 36 کان 76 تائين بيتن جي ڏکين لفظن جي ”معنيٰ ۽ سمجهاڻي“ ڏنل آهي.

6. سُر ڪاموڌ:

محمد صديق ”مسافر“ جو تيار ڪيل ”سُر ڪاموڌ شرح معنيٰ سمجهاڻي سميت“ جيڪو پهريون دفعو آر.ايڇ احمد ائڊ برادرس پبلشرس، بڪ سيلرس شاهي بازار، حيدرآباد سنڌ وارن سال 1964ع ۾ نوراني پرنٽنگ پريس، آڏواڻي گهٽي، حيدرآباد مان ڇپائي پڌرو ڪيو هو. اهو ڪتاب ڊيمي سائز جي 40 صفحن تي مشتمل آهي. هي سُر ”مسافر“ جي وفات کانپوءِ شايع ٿيو هو.

ڪتاب جي صفحي 1 کان 9 تائين ”شاه صاحب جي حياتي جو مختصر احوال“ ڏنل آهي. صفحي 10 کان 12 تائين سُر ڪاموڌ جو مضمون ڏنل آهي، صفحو 12 کان 13 تائين ”سُر جو روحاني راز“ آيل آهي. صفحو 14 کان 23 تائين سُر جو متن ڏنل آهي. سڄو متن ٻن داستانن تي مشتمل آهي. صفحو 24 کان 40 تائين بيتن جي ڏکين لفظن جي معنيٰ ۽ سمجهاڻي پيش ڪئي ويئي آهي.

7. سُر سورث:

محمد صديق ”مسافر“ جو تيار ڪيل، ”سُر سورث معنيٰ ۽ سمجهاڻين سميت. پهريون دفعو آر.ايڇ احمد برادر، پبليشرز، بڪسيلرز اينڊ اسٽيشنري مرچنٽ شاهي بازار حيدرآباد وارن سال 1967-68ع ۾ مفيد پرنٽنگ پريس، رشي گهات روڊ بڪرا منڊي، حيدرآباد مان ڇپائي پڌرو ڪيو هو. اهو ڪتاب ڊيمي سائز ۾ 122 صفحن تي مشتمل آهي. هي سُر ”مسافر“ جي وفات کانپوءِ شايع ٿيو هو.

ڪتاب جي صفحي 1 کان 9 تائين شاهه عبداللطيف ڀٽائي عليه رحمت جي مختصر سوانح عمر لکيل آهي، صفحو 10 کان 12 تائين شاهه جو رسالو ۽ اُن جا سُر، صفحي 13 کان 18 تائين سُر سورث، آکاڻي ۽ سُر سورث جو مضمون، صفحي 19 کان 21 تائين ڪهاڻي جو روحاني راز لکيل آهي. صفحي 22 کان 41 تائين سُر جو متن ڏنل آهي، سڄو متن ڇهن داستانن تي مشتمل آهي، صفحو 42 کان 122 تائين بيتن جي ڏکين لفظن جي معنيٰ ۽ سمجهاڻي ڏني ويئي آهي.

8. سُر ڪيڏارو:

محمد صديق ”مسافر“ جو تيار ڪيل ”سُر ڪيڏارو لفظي، روحاني معنيٰ ۽ شرح سان“ جيڪو پهريون دفعو آر.ايڇ احمد ائڊ برادر پبليشرز، بڪ سيلر شاهي بازار حيدرآباد سنڌ وارن سال 1962-63ع ۾ مدينه پرنٽنگ پريس، رسالو روڊ، حيدرآباد مان ڇپائي پڌرو ڪيو هو. اهو ڪتاب ڊيمي سائز جي 80 صفحن تي مشتمل آهي. هي سُر ”مسافر“ جي وفات کانپوءِ شايع ٿيو هو.

ڪتاب جي صفحو 1 کان 8 تائين ”شاهه عبداللطيف عليه رحمت جي زندگي جو مختصر احوال“ آيل آهي، صفحو 9 کان 11 تائين سُر بابت مضمون ڏنل آهي، صفحو 12 کان 14 تائين ”سُر جو روحاني راز“ ڏنل آهي. صفحو 15 کان 40 تائين سُر جو متن ڏنل آهي. سڄو متن ڇهن داستانن تي مشتمل آهي. صفحو 41 کان 80 تائين بيتن جي ڏکين لفظن جي معنيٰ ۽ سمجهاڻي ڏنل آهي.

9. سُر آسا:

محمد صديق ”مسافر“ جو تيار ڪيل ”سُر آسا معنيٰ ۽ سمجهاڻي سان“ اهو سُر پهريون دفعو آر.ايڇ احمد ائڊ برادر پبليشرز، بڪ سيلر شاهي بازار حيدرآباد سنڌ وارن سال 1960-61ع ۾ مدينه پرنٽنگ پريس، رسالو روڊ، حيدرآباد مان ڇپائي پڌرو ڪيو هو. اهو ڪتاب ڊيمي سائز جي 120 صفحن تي مشتمل آهي. هي سُر ”مسافر“ جي حياتي ۾ ئي شايع ٿيو هو.

هن ڪتاب جي صفحي نمبر 1 تي اندريون تائيتل، صفحي نمبر 2 ڊيپاڇو لکيل آهي.

صفحي نمبر 3 کان 12 تائين ”شاهه جي حياتي جو مختصر احوال“ ڏنل آهي، نئين سري سان صفحي نمبر 1 کان 4 تائين ”سُر آسا بابت“ ۽ سُر جو روحاني راز لکيل آهي. صفحي نمبر 5 کان 44 تائين سُر جو متن ڏنل آهي. سڄو متن چئن داستانن تي مشتمل آهي. صفحو 45 کان 120 تائين بيتن جي ڏکين لفظن جي ”معنيٰ ۽ سمجهاڻي“ ڏنل آهي.

محمد صديق ”مسافر“ سُر ڪنڀات جي هر هڪ بيت جي ڏکين لفظن جي معنيٰ لکي آهي. ”مسافر“ وڏو پورهيو ڪري ڪيترن ئي لفظن جي معنيٰ ٻين لکندڙن کان مختلف نوعيت جي ظاهر ڪئي آهي. هيٺ معنائن جي اهڙي تفاوت کي پيش ڪجي ٿو.

پيشانيءَ ۾ پري جي، ڀلائيءَ جا پير، (داستان پهريون، بيت ٻيو، ست پهرين)
 آهر ۾ ايلاجيون، چنڊن چري چل، (داستان پهريون، بيت چهون، ست ٻي)
 مون گهر واڌائي، پيئي ڪام ڪرن ۾، (داستان پهريون، بيت اٺون، ست ٽيون)
 چنڊ چڙهي ڦٽي، جي وڙهي جي وچرين، (داستان پهريون، بيت سورھون، ست پهرين)
 سڻين سڀرين جي، ونڱي پاءِ مرواڻ، (داستان ٻيون، بيت سورھون، ست ٻي)
 اصل آهي آھنجو، ناليرو نڌاڻ، (داستان ٻيون، بيت سترھون، ست ٻي)

ميڙ، ڏير، پنڊار، خزان (8)
 خزان، پنڊار، نشان (9)
 نمونا، نشانيون (10)

(ف، آخر) وڻاڻ (11)
 وڻاڻ⁽¹²⁾

چاري جي ڪونڊي (13)

ٻچ، ساڙو، حسد (14)
 ساڙ، حسد (15)
 جل، باھ (16)

وچرڻ، (سن: وچلڻ)، حيران ٿيڻ، پريشان ٿيڻ، خفا ٿيڻ (17)
 خفا يا پريشان ٿيڻ (18)
 هٿين پوڻ (19)

پاڻڻ (20)
 سمجھ (21)

(سن: نڌاڻ)، گهر، ڪٽنب، خاندان، ذات، خزانو (22)
 خاندان (23)
 پوري طرح (24)

”مسافر“ سُر ليلان چنيسر جي هر هڪ بيت جي ڏکين لفظن جي معنيٰ لکي آهي.

جيڪا پنهنجي انداز ۾ ٻين محققن جي ڪيل معنائن کان نرالي پيئي آهي ۽ اها هڪ عام مطالعو ڪندڙ کي آسانيءَ سان سمجهه ۾ اچي وڃي ٿي. ڪجهه ڏکين لفظن جي ”مسافر“ طرفان ڪيل اهڙي معنيٰ جي ٻين محققن پاران ڪيل معنيٰ سان پيٽ پيش ڪجي ٿي ته جيئن پڙهندڙن کي ”مسافر“ جي ڪيل پورهئي جو صحيح صحيح اندازو ٿي سگهي.

- (1) پري جي ڀٽار، ته مير يائي مان لهان. داستان پهريون، بيت ٻيو، ست ٻي
- (2) چنيسر چورنگ، پرنگو لوڪ ٻٽو. داستان پهريون، بيت چوٿون، ست پهرين
- (3) هار ڪنڊيس هوڏ ۾، نيبه ٿيندڙ نٽ، داستان پهريون، بيت ستون، ست تي
- (4) ان گهوڙن هنئي گهڻيون، دوستا دور ڪئون. داستان پهريون، بيت اٺون، ست تي
- (5) سونا ڪر ڪن ۾، گچيءَ گاڙها هار داستان پهريون، بيت يارهون، ست پهرين
- (6) ڍولي تڏه ڏيڀلين، سوڀي! ٿيءَ نه سار داستان پهريون، بيت تيرهون، ست ٻي
- (7) بالا پن جو ٻوڪ، وٽو ويچاري وسري. داستان ٻيو، بيت پهريون، ست چوٿين
- (8) سامها ٿير سور، وٽو وٽي واهو! داستان ٻيو، بيت ٻارهون، ست تي
- (9) چنيسر سين چاڳ، متا ڪا منڌا! ڪري، داستان ٽيون، بيت پهريون، ست پهرين

پري > مڙي، ملي (25)

وري ملي (26)

راضي ٿئي (27)

”سن: چتر = چار + رنگ = رمز“ چئن رنگن وارو گهڻ گڻن، فندن ۽ رمزن وارو يعني اهورمزيل ڪيڌاري ۽ سياڻو ماڻهو جنهن کي ڪو پنيلائي نه سگهي. (28)

چئن رنگن وارو (رمزن وارو) ڪيڌاري (29)

ذ - صفت، چئن رنگ وارو پهلوان جوان مرد (30)

گهڻن ستائن وارو جنهن جا اراده پر ڪي نه سگهجن (31)

جٽاءُ، هميشگي، نباھڻ، (سن = نر واهڻ)، توڙ تائين هلڻ (32)

جٽاءُ، هميشگي، توڙ تائين هلڻ وارو، قائم رهڻ (33)

قبي ويندم (34)

هن مصيبت کاڌي يا مار پئي، هار (35)

مصيبت ۾ ڦاٿل يا سزا مليل (36)

مصيبت ۾ آيل، آفت ۾ آيل، مار پيل، مصيبت پيل (37)

نياڳو (38)

ان
گهوڙن
هنئي

ڪَر	پنڙا (39)
	ع: قرط، ڪرڪون، ڳن، پنڙا (40)
	پنڙو، والو (41)
	پنڙا (ڪن جي زيور جو نالو) (42)
سار	سارط، سن: سمرط، سرت، سڌ، سماءُ (43)
	سُرت، سڌ، سماءُ (44)
	يادگيري، سنڀار، ساروڻي، سرت، حب، سڪ، تانگهه، خبر، مهرباني (45)
	سجڳي (46)
بوڪُ	بوڪجڻ، > ڦوڪجڻ، (پرا: پر، سن: پسپ، ڦوهه) ڦولارجڻ، پور
	جهلڻ، ٻالا پڻ جو ٻوڪ، جواني جو ڦوهه يا خنڪي (47)
	ڦولارجڻ، پور جهلڻ، جواني جي چلولائي ۽ چنچلائي (48)
	ڦوهه جواني، ابتداء، وڏو آواز، داهون ڪندڙ (49)
وَلَتِي	ننڍپڻ جي بي پرواهي، مستي (50)
	ولتن، يا التڻ، (پرا: ولت، سن: پريست، التو) پوئتي وڃڻ، ڦري وڃڻ پڻ ڏيڻ ⁽⁵¹⁾
	پڻ ڏئي پوئتي وڃي (52)
	ڪاوڙ، غصو، ڏمر، رنج، ٿاڀو ڪاڻڻ، پڻتي موٽڻ، ڦري وڃڻ، پڻ ڏيڻ ⁽⁵³⁾
چاڳ	ناراض ٿيڻ (54)
	چاءُ، چاڳ، ناز، نخرو، چاوت بغض، ڪينو (55)
	ماڻو، ناز (56)
	پيار، عشق، ڏ-نخرو، ناز، انگل، ماڻو، لاڏ، هيڃ، حب، اٽڪل ⁽⁵⁷⁾
	حجت ۽ انگل آرا (58)

محمد صديق ”مسافر“ سنڌي نصاب لاءِ، سنڌي سونهون به لکيون هيون. نصاب ۾ جيڪي شاهه جي رسالي مان بيت ورتا ويا هئا، ”مسافر“ انهن بيتن جون معنائون ۽ آسان سمجهاڻيون پڻ لکيون هيون، جنهن سان هن شاگردن لاءِ شاهه جي رسالي کي سمجهڻ جي حوالي سان آساني ڪري وڌي. اهڙي ريت شاگردن لاءِ شاهه صاحب کي پڙهڻ ۽ سمجهڻ سولو ٿي پيو.

حوالا:

1. ”مسافر“ محمد صديق، ”منازل مسافر بمع ڪليات مسافر“، ڇاپو پهريون، 1954ع، ڇپائيندڙ: آر.ايڇ احمد ائڊ برادرز بڪ سيلر شاهي بازار حيدرآباد، صفحو نمبر 9.
2. ”مسافر“ محمد صديق، ”سنڌي سونهون درجو ڇهون“، ڇاپو ٻيو، 1954ع، ڇپائيندڙ: آر.ايڇ احمد ائڊ برادرز بڪ سيلر شاهي بازار حيدرآباد، صفحو نمبر 139.

3. ”مسافر“، محمد صديق، ”سعید عبداللطيف ڀٽائي جو ٿورو ذڪر“، ڀاڱو پهريون، اخبار تعليم، سيپٽمبر 1903ع، صفحو نمبر 9.
4. ”مسافر“، محمد صديق، ”سعید عبداللطيف ڀٽائي جو ٿورو ذڪر“، ڀاڱو پهريون، اخبار تعليم، سيپٽمبر 1903ع، صفحو نمبر 9.
5. ”مسافر“، محمد صديق، ”سعید عبداللطيف ڀٽائي جو ٿورو ذڪر“، ڀاڱو ٻيو، اخبار تعليم، ڊسمبر 1903ع، صفحو نمبر 5.
6. ”مسافر“، محمد صديق، ”سعید عبداللطيف ڀٽائي جو ٿورو ذڪر“، ڀاڱو ٽيون، اخبار تعليم، جنوري 1904ع، صفحو نمبر 5.
7. قمبراڻي، عبدالباري، ”محمد صديق“ مسافر، جون ادبي خدمتون“ (قلمي لکيل)، صفحو 30.
8. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 167.
9. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 69.
10. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، پ صفحو نمبر 45.
11. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 167.
12. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 69.
13. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 48.
14. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 168.
15. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 169.
16. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 48.
17. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 169.
18. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 70.
19. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 53.
20. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 172.
21. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 71.
22. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي

- ساهت گهر حيدرآباد، صفحو نمبر 172.
23. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 73.
24. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 71.
25. گريخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 463.
26. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 231.
27. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 37.
28. گريخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 464.
29. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 231.
30. بلوچ، نبي بخش، ڊاڪٽر، ”تئين جامع سنڌي لغات“ جلد پهريون (ا - ڇ)، 2004ع سنڌي ٻولي جو بااختيار ادارو، حيدرآباد، صفحو نمبر 743.
31. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 39.
32. گريخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 48.
33. بلوچ، نبي بخش، ڊاڪٽر، ”تئين جامع سنڌي لغات“ جلد ٽيون (ڪ - ي)، 2005ع سنڌي ٻولي جو بااختيار ادارو، حيدرآباد، صفحو نمبر 1533.
34. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 42.
35. گريخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 466.
36. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 231.
37. بلوچ، نبي بخش، ڊاڪٽر، ”تئين جامع سنڌي لغات“ جلد پهريون (ا - ڇ)، 2004ع سنڌي ٻولي جو بااختيار ادارو، حيدرآباد، صفحو نمبر 743.
38. ”مسافر“، محمد صديق، ”سُر ڪنڀات“، 1961ع، آر.ايڇ. ائڊ احمد ائڊ برادر، حيدرآباد، صفحو نمبر 43.
39. گريخشاڻي، هوتچند مولچند، ڊاڪٽر، ”شاهه جورسالو“ ڇاپو پنجون، 2007ع، سنڌي ساهت گهر حيدرآباد، صفحو نمبر 466.
40. شاهواڻي، غلام محمد، ”شاهه جورسالو“، ڇاپو ٻيو، 2013ع. سنڌي ساهت گهر حيدرآباد، صفحو نمبر 232.
41. بلوچ، نبي بخش، ڊاڪٽر، ”تئين جامع سنڌي لغات“ جلد ٻيو (ڇ - ڪ)، 2004ع سنڌي

- ٻولي جو بااختيار ادارو، حيدرآباد، صفحو نمبر 431.
42. ”مسافر“، محمد صديق، ”سُر ڪنڀات“، 1961ع، آر.ايڇ. ائڊب احمد ائڊب برادر، حيدرآباد، صفحو نمبر 46.
43. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجن، 2007ع، سنڌي ساهت گهر حيدرآباد، صفحو نمبر 467.
44. شاهواڻي، غلام محمد، ”شاهه جورسالو“، ڇاپو ٻيو، 2013ع، سنڌي ساهت گهر حيدرآباد، صفحو نمبر 232.
45. بلوچ، نبي بخش، ڊاڪٽر، ”نئين جامع سنڌي لغات“ جلد ٻيو (چ - ڪ)، 2004ع، سنڌي ٻولي جو بااختيار ادارو، حيدرآباد، صفحو نمبر 748.
46. ”مسافر“، محمد صديق، ”سُر ڪنڀات“، 1961ع، آر.ايڇ. ائڊب احمد ائڊب برادر، حيدرآباد، صفحو نمبر 48.
47. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجن، 2007ع، سنڌي ساهت گهر حيدرآباد، صفحو نمبر 469.
48. شاهواڻي، غلام محمد، ”شاهه جورسالو“، ڇاپو ٻيو، 2013ع، سنڌي ساهت گهر حيدرآباد، صفحو نمبر 233.
49. بلوچ، نبي بخش، ڊاڪٽر، ”نئين جامع سنڌي لغات“ جلد پهرين (ا - چ)، 2004ع، سنڌي ٻولي جو بااختيار ادارو، حيدرآباد، صفحو نمبر 431.
50. ”مسافر“، محمد صديق، ”سُر ڪنڀات“، 1961ع، آر.ايڇ. ائڊب احمد ائڊب برادر، حيدرآباد، صفحو نمبر 54.
51. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجن، 2007ع، سنڌي ساهت گهر حيدرآباد، صفحو نمبر 471.
52. شاهواڻي، غلام محمد، ”شاهه جورسالو“، ڇاپو ٻيو، 2013ع، سنڌي ساهت گهر حيدرآباد، صفحو نمبر 234.
53. بلوچ، نبي بخش، ڊاڪٽر، ”نئين جامع سنڌي لغات“ جلد ٽيون (ڪ - ي)، 2005ع، سنڌي ٻولي جو بااختيار ادارو، حيدرآباد، صفحو نمبر 1533.
54. ”مسافر“، محمد صديق، ”سُر ڪنڀات“، 1961ع، آر.ايڇ. ائڊب احمد ائڊب برادر، حيدرآباد، صفحو نمبر 59.
55. گربخشاڻي، هوتچند مولچند، ڊاڪٽر، ”شاهه جورسالو“ ڇاپو پنجن، 2007ع، سنڌي ساهت گهر حيدرآباد، صفحو نمبر 473.
56. شاهواڻي، غلام محمد، ”شاهه جورسالو“، ڇاپو ٻيو، 2013ع، سنڌي ساهت گهر حيدرآباد، صفحو نمبر 235.
57. بلوچ، نبي بخش، ڊاڪٽر، ”نئين جامع سنڌي لغات“ جلد پهرين (ا - چ)، 2004ع، سنڌي ٻولي جو بااختيار ادارو، حيدرآباد، صفحو نمبر 709.
58. ”مسافر“، محمد صديق، ”سُر ڪنڀات“، 1961ع، آر.ايڇ. ائڊب احمد ائڊب برادر، حيدرآباد، صفحو نمبر 67.